



**QORTI TAL-MAGISTRATI (GĦAWDEX)
ĠURISDIZZJONI SUPERJURI
SEZZJONI ĠENERALI**

**MAGISTRAT DOTTOR SIMONE GRECH
B.A., LL.D., MAG. JUR. (EUR LAW)**

Rikors Ġuramentat Numru 54/2020 SG

Francine Cini

Vs

Domenic Zammit

Illum, 11 ta' Diċembru 2024

Il-Qorti;

Rat ir-rikors tal-attriċi pprezentat fl-20 t'Awwissu 2020, li permezz tiegħu ppremettiet illi;

- 1. “Permezz ta’ kuntratt fl-atti tan-Nutar Mariosa Grech fit-tmienja u gboxrin (28) ta’ Frar elfejn u erbatax (2014) il-konvenut Domenic Zammit, bin Michael Zammit u Josephine nee Buhagiar akkwista b’titolu ta’ bejgħ bicca raba magħbrufa bhala “Ix-Xagħra tal-Hawwiela” fi triq Ghonqa, minn nofsinbar ma’ beni ta’ Emanuel Galea, u mit-tramuntana ma’ beni ta John Borg, libera u franka minghand Zachary u Maryanne konjugi Grima, bil-karti tal-identita 32254(G0 u 51857(G) rispettivament bekk kif jidber ahjar fil-kuntratt hawn anness u mmarkat Dok A (sic);*
- 2. Premess illi meta l-konvenut akkwista din ir-raba akkwistaha f’ismu u bhala mandatarju prestanome tal-esponenti Francine Cini fi żmien illi l-partijiet kienu f’relazżjoni ta’ ko-abitażżjoni mil-liema relażżjoni kellhom żewg ulied, Ylenia u Raisa;*
- 3. Premess illi l-blas għal din il-bicca raba’ inhargu primarjament nofsbom mill-esponenti u n-nofs l-iehor mill-konvenut bl-iskop illi eventwalment meta l-ulied jilbqu l-eta maggiorenni din il-propjeta tigi ttrasferita lilhom;*

4. *Premess illi l-konvenut ikkonvinca lill-esponenti sabiex jidher hu biss ghat-tnejn li huma fuq il-kuntratt u ghalbeka ha l-irwol ta' mandatarju prestante stante illi l-istess esponenti hallset ghal nofs il-bicca raba;*
5. *Premess illi l-attrici Francine Cini tixtieq illi r-raba de quo iddur nofsba fuq isimba stante illi hi harget nofs sehem indiviż;*

Gbaldaqstant talbet lill-Qorti joghgobba:

1. *Tikkundanna lill-istess konvenut sabiex jersaq għall-pubblikazzjoni ta' att pubbliku sabiex nofs is-sehem indiviż tar-raba' magħrufa bhala "ix-Xagħra tal-Hawwiela" fi triq Ghonqa x-Xagħra Għawdex, min-nofsinar ma beni ta' Emanuel Galea u mit-tramuntana ma' beni ta' John Borg jigi trasferit lill-attrici kif kien originarjament ipplanat mistiehem li jsir;*
2. *Konsegwentament tinnomina nutar pubbliku sabiex jircievi l-atti ta' trasferiment relattiv fil-jum, hin u lok li tistabilixxi din l-istess Qorti u billi tabtar kuratur sabiex jirraprezenta lill-eventwali kontumaci.*

Bl-ispejjeż kollha kontra l-konvenut li jibqa' minn issa mbarrek għas-subizzjoni."

Rat ir-risposta ġuramentata ta' Dominic Zammit li permezz tagħha il-konvenut eċċepixxa illi:

1. *"Preliminarjament qed tigi eċċepita il- lis alibi pendens stante illi teżisti kawża obra fl-istess ismijiet (rikr. 12/2016) quddiem din l-istess Qorti fuq l-istess mertu.*
2. *Illi wkoll fuq lineja preliminari l-attrici ma għandha l-ebda dritt tipprocedi b'din il-kawża, fejn qed issejjes it-talba tagħha fuq binarju legali kompletament differenti u konfliggenti ma' dak odjern. Hu magħruf legalment illi electa una via non datur recursus ad alteram, u galadarba l-attrici qegħdha tgħid illi l-attur approfitta ruhu indebitament minn flusha meta x-tara l-għalqa in kwistjoni u għalbeka qed tinwoka l-kważi kuntratt tal-indebiti solution, ma tistax issa tagħmel kawża obra u tgħid li kien negozju presta nome.*
3. *Illi fil-mertu u mingħajr pregudizzju għas-suespost ma hux minnu illi l-propjeta de quo inxtrat presta nome. Il-propjeta inxtrat unikament u esklussivament minn l-eċċepjenti.*
4. *Illi kieku kien veru li l-attrici kellha nteress fix-xiri, ma kien hemm xejn xi jzommha minn li tidher fuq il-kuntratt tal-akkwist;*
5. *Illi ma hux minnu illi l-attrici harget nofs il-flus biex inxtrat din il-propjeta'. Lanqas kieku riedet għax certament ma kellhiex il-meżzi.*
6. *Illi d-domandi attrici huma nfodnati fid-dritt u fil-fatt.*

7. *Illi din ir-risposta qed issir u qed tigi kkonfermata bil-gurament minn Dominic Zammit li ghandu konozzenza vera u proprja tal-fatti in kawza.*”

Rat id-dokumenti eżebiti;

Rat li din il-kawża giet stradata sabiex fl-ewwel lok jinstemgħu provi dwar l-ewwel u t-tieni eċċezzjonijiet;

Semgħet il-provi;

Rat li l-kawża tħalliet għas-sentenza dwar l-ewwel żewġ eċċezzjonijiet preliminari sollevati mill-konvenut;

Ikkunsidrat

Il-Qorti rat ukoll il-premessi tal-attriċi odjerna fil-kawża l-oħra u ċjoè fiċ-ċitazzjoni rikors numru 12/2016 fejn l-attriċi ddikjarat illi:

“Illi fil-kors ta’ din l-istess konvivenza l-esponenti għaddiet bosta flejjes lill-konvenut biex inxtraw porzjon raba’ fix-Xagħra, Għawdex, mutur għalih u diversi oggetti.....illi dan kollu jikkostitwixxi arrikiment indebitu li l-konvenut għamel fil-konfront tal-esponenti peress li mill-flejjes mgħoddija lilu jew zborzati hu arreka vantagg u utilita’ bl-inkrement fil-patrimonju tiegħu...”.

Per konsegwenza, l-attriċi odjerna fil-kawża 12/2016 talbet lill Qorti sabiex:

“tiddikjara u tiddeciedi illi l-konvenut avvantaggja ruhu minn flejjes bekk mgħoddija lilu mill-esponenti fil-kors tal-konvivenza....tillikwida l-ammont intier bekk dovut lill-esponenti.....tikkundanna lill-istess konvenut jikkumpensa lill-esponenti l-ammont bekk likwidat u li permezz tiegħu avvantaggja ruhu għall-għanijiet kollha fuq imsemmija”.

Il-Qorti rat ir-risposta ta’ Domenic Zammit fir-rikors guramentat numru 12/2016 fejn huwa eċċepixxa, fost oħrajn, illi:

“illi huwa minnu illi l-kontendenti kienu jgħixu flimikien. Illi huwa minnu illi l-attriċi għaddiet xi flus biex Domenic Zammit xtara propjeta’ tiegħu.....illi fil-fatt l-unici flus li għaddietlu l-attriċi kienet biex inxtrat art fix-Xagħra, Għawdex...”

Rat is-sentenza mogħtija minn din il-Qorti diversament preseduta fl-istess kawża rikors numru 12/2016 fejn giet milqugħa l-ewwel talba limitatament safejn turrigwarda s-somma flus li għaddiet l-attriċi lill-konvenut sabiex jixtri l-għalqa tax-Xagħra u llikwidat l-ammont dovut lill-attriċi mill-konvenut fis-somma ta’ €27,040.14ċ filwaqt li kkundannat lill-konvenut iħallas lill-attriċi tali somma;

Il-Qorti rat ukoll ir-rikors tal-appell fejn gie sottomess minn Francine Cini illi:

“3. Illi tul ir-relazzjoni taghhom, il-partijiet hasbu biex jibnu dar residenzjali taghhom u xtraw ghalqa li tinsab genwa ix-Xaghra fi Triq Ghonqa u fil-frattemp huma ghamlu diversi benefikati fl-appartament tal-konvenut sabiex ikunu jistgħu jghixu fih.

4. Illi r-relazzjoni intemmet besrem, u filwaqt li l-attrici baqghet tirrisjedi fil-fond ta' Marsalforn matul il-proceduri ta' medjazzjoni li ghadhom fil-fatt pendenti bejn il-partijiet kien hemm proceduri ohrajn li llum ukoll intemmu fejn ir-rikorrenti issa giet ordnata tivvaka mill-fond...”

Din il-Qorti qieset li fl-ewwel aggravju tal-attrici, saret gie argumentat mill-attrici odjerna s-sewgenti:

“5. Illi fl-ewwel lok l-appellanta tirrileva illi hija intavolat rikors fit-3 ta' Settembru 2020 b'talba għall-prolazzjoni tas-sentenza tal-ewwel Qorti stante illi hija intavolat proceduri godda fejn talbet il-Qorti tissindika l-fatt illi r-relazzjoni vera ta' bejnet il-partijiet fir-rigward tal-art li nxtrat fi Triq Ghonqa x-Xaghra kienet fil-fatt wahda ta' presta nome u għalhekk il-mertu ta' dik il-kawża jikkoncidu u jolqtu direttament il-mertu tal-kawża odjerna...”

Il-Qorti qieset li fil-mori tas-smiġh ta' din il-kawża, ingħatat decizjoni dwar l-istess appell mogħtija fis-17 ta' Ottubru 2024, fejn il-Qorti tal-Appell caħdet l-ewwel aggravju tar-rikorrenti Francine Cini:

“Qabel xejn jehrieg li din il-Qorti tqis l-ewwel aggravju, li permezz tiegħu l-attrici appellanti tfašser li hija kienet ipprezentat rikors fit-3 ta' Settembru, 2020 quddiem l-Ewwel Qorti, li permezz tiegħu talbet is-sospensjoni tal-prolazzjoni tas-sentenza u talbet is-soprasessjoni tal-kawża. Ir-raġuni wara din it-talba kienu proceduri godda li hija kienet ressqet fejn talbet lil dik il-Qorti li kellha quddiemha dawn il-proceduri godda sabiex tistharreg il-fatt li r-relazzjoni vera ta' bejn il-partijiet fir-rigward tal-art li nxtrat fi Triq Ghonqa, ix-Xaghra kienet wahda ta' prestanome u b'hekk tgħid li l-mertu ta' dik il-kawża jolqot direttament il-mertu tal-kawża tal-lum. L-appellanti tgħid li għalkemm l-Ewwel Qorti rat ir-rikors u ordnat in-notifika tiegħu lill-konvenut bi żmien hamest ijiem sabiex jipprezenta twegiba, dan ir-rikors baqa' ma giex trattat u deciż.

16. Tissokta tgħid li t-talba għas-sospensjoni tal-prolazzjoni tas-sentenza kienet rilevanti fid-dawl li d-deciżjoni tal-kawża li kienet tressqet l-abbar kienet tolgot l-istess art u għalhekk ikollha effett fuq il-kawża tallum. Tishaq li l-konsegwenza li r-rikors baqa' ma giex deciż hija n-nullità ta' dak kollu li sehh wara. Tgħid li seta' kien il-każ li dan kien żball amministrattiv iżda hija x'inhi r-raġuni, dan għandu jwassal għan-nullità ta' dak li sehh wara. Fi ftit kliem, l-appellanti qieghda ssostni li s-sentenza appellata hija nulla.

17. L-appellat wiegħeb għal dan l-aggravju billi jgħid li huwa minnu li r-rikors imsemmi baqa' ma ġiex degretat, iżda jissokta jgħid li l-fatt li l-Enwvel Qorti baqgħet għaddejja u ddecidiet il-kawża fil-mertu jista' jiġi implicitament meqjus bhala li t-talba ġiet miċhuda. Jgħid li huwa ċert li dan kien lapsus ġenwin u dan meqjus il-fatt li għaddew kważi bames xhur minn meta tressaq ir-rikors għad-data ta' meta nġhatat is-sentenza. Jgħid li tul dan iż-żmien ma jirriżultax li l-attriċi b'xi mod ġibdet l-attenzjoni għal dan ir-rikors, inkluż dakinbar li nġhatat is-sentenza.

18. Jissokta jgħid li fil-każ tal-lum jekk wiebed jeżamina t-talba li ma ġiex degretata, hekk kif huwa diġà fisser fit-tweġiba għar-rikors tal-attriċi, l-Enwvel Qorti qatt ma setgħet tilqa' t-talba billi kawża ma kinitx tiddependi minn obra. Kemm huwa hekk, jgħid li aktar kien każ ta' lis alibi pendens. Galadarba t-talba għas-soprassessjoni ma kienet se tbiddel xejn mill-eżitu tal-kawża u lanqas kienet xi talba ta' importanża u l-fatturi kollha jippuntaw lejn iċ-ċabda tat-talba, jiġi b'hekk li l-aggravju għandu jiġi miċhud.

19. Illi l-liġi tagħmilha ċara li biex tista' tintlaqa' s-sejba ta' nullità ta' sentenza jehtieg li min jallega dan juri li sentenza bhal dik kienet imsejsa fuq nuqqas ta' ġurisdiżzjoni jew fuq in-nuqqas ta' ċitażzjoni, jew fuq l-illegittimità tal-persuna jew li s-sentenza mogħtija mill-Enwvel Qorti tkun iddecidiet fuq hwejjeġ li ma ntalbox (extra petita) jew dwar aktar minn dak li ntalab (ultra petita) jew li tkun milquta minn kull difett iehor li jippreġudika l-jedd ta' smiġħ xieraq (Artikolu 790 tal-Kodiċi ta' Organizzażzjoni u Proċedura Ċivili). Minkejja dan, u b'harsien tal-prinċipju li sa fejn jista' jkun sentenza m'għandhiex tithassar b'mod legġer u b'heffa jekk kemm-il darba tista' tkun salvata (ara Appell Ċivili maqtuġħ fis-7 ta' Ottubru, 1991 fil-kawża fl-ismijiet John Mallia v. Manager Water Works Department), l-eċċeżzjoni tan-nullità tas-sentenza ma tintlaqax jekk jintwera li ma tirriżultax xi wabda miċ-ċirkostanżi li ssemew qabel u jekk is-sentenza tkun ġusta fis-sustanza tagħha (ara s-sentenza tal-Qorti tal-Appell mogħtija fis-27 ta' Jannar, 2021 fl-ismijiet Louis Bonnici v. Maria Magdala Sultana).

20. Marbut ma' dan, ingħad mill-Qorti Kostituzzjonali fis-sentenza fl-ismijiet Sharon Rose Roche v. L-Avukat Generali et deciżja fis-16 ta' Marzu, 2017, li n-nuqqas ta' għoti ta' provvedimenti frikorsi li jitressqu matul il-kawża, ma jidbrux la fid-dispożizzjoni tal-liġi u lanqas fl-effetti legali tagħha. B'żieda ma' dan, lanqas intwera mill-appellanti kif il-fatt li ma ġiex degretat ir-rikors tagħha hija ġarrbet ksur tal-jedd tagħha għal smiġħ xieraq. Il-Qorti kompliet itenni, li «Ir-raġunijiet mahsuba mil-liġi biex iwasslu għat-thassir ta' sentenza jitolbu ċirkostanżi aktar gravi u radikali minn dawk li dwarhom l-appellanti tressaq dan l-aggravju (Appell Inferjuri PS 7.7.2003 fil-kawża fl-ismijiet Avv. Dr. Jotham Scerri Diacono noe et v. Carmelo Borg Bonaci).»

21. Meta nduru għall-każ tagħna, mhux kontestat il-fatt li l-attriċi appellanti ressqet rikors fit-3 ta' Settembru, 2020 li permezz tiegħu talbet lill-Ennvel Qorti sabiex tissospendi l-għoti tas-sentenza. Il-konvenut, wara li gie notifikat u ngħata l-jedd li jwieġeb, oppona għal din it-talba. Mhux kontestat li l-Ennvel Qorti baqgħet qatt ma ddecidiet ir-rikors tal-attriċi, u fil-15 ta' Jannar, 2021 qatgħet il-kawża billi tat is-sentenza appellata.

22. Din il-Qorti tqis li minkejja dan in-nuqqas, dan l-aggravju xorta wahda mhux misthoq u dan għar-raġunijiet li se jiġu hawn imfissra. Il-punt tat-tluq għandu jkun li huwa mistenni minn kull qorti li tifli b'reqqa l-atti li jkollha quddiemha u li kull talba li titressaq lilha għandha tiġi deciżja. Minkejja dan, iżda fil-każ tal-lum xorta m'hemmx lok għas-sanzjoni estrema li tithassar is-sentenza appellata. Kif rajna, it-talba li ma gietx deciżja kienet wahda ta' sospensjoni tal-prolażzjoni tas-sentenza billi kien hemm lok għas-soprasessjoni u allura mhix wahda minn dawk imsemmija fl-Artikolu 790 tal-Kodiċi ta' Organizzazzjoni u Proċedura Ċivili. B'żieda ma' dan, għalkemm f'wieħed mill-aggravji, l-appellanti tishaq li l-Ennvel Qorti ddecidiet ultra petita però dan biss b'referenza għal ammont żgħir li hija naqqset mill-ammont li llikwidat. Tant huwa bekk li l-istess appellanti ma ssemmiex dan il-punt taht dan l-aggravju bhala raġuni obra għalfejn għandha tithassar is-sentenza. Fuq kollox, l-appellanti ma ressqet lanqas l-ebda argument għalfejn dan in-nuqqas b'xi mod ippreġudikalha l-jedd tagħha għal smiġh xieraq.

23. Din il-Qorti qieset li minn mindu gie ppreżentat ir-rikors quddiem l-Ennvel Qorti sad-data li ngħatat is-sentenza, erba' xhur wara, l-attriċi fl-ebda mument ma ġibdet l-attenzjoni tal-Qorti li kien għad hemm dan ir-rikors pendent. Sabansitra lanqas dakinbar li kienet se tingara s-sentenza. Parti hija mistennija li ssegwi b'attenzjoni liema bhalha l-proċeduri li fihom tkun parti. Jekk tonqos milli tagħmel dan, allura m'għandbiex hliet twaħhal fit-traskuraġni tagħha. Kif qalet hija stess, dan seta' kien żball amministrattiv. Allura kemm kien ikun aktar għaqli li l-attriċi meta rat iż-żmien għaddej u ma rieviet l-ebda att mill-Qorti sabiex ir-rikors jiġi trattat, hija tiġbed l-attenzjoni li kellha talba pendent?

24. B'żieda ma' dan, «jinsab ritenut fil-ġurisprudenza li s-soprasessjoni huwa rimedju straordinarju li l-Qorti għandha tirrikorri għalih biss meta hu meħtieġ fl-interess tal-amministrazzjoni tal-ġustizzja f'każ li tingala' kwistjoni li d-deċiżjoni tagħha tinfluwixxi sostanzjalment fuq l-eżitu tal-kawża, u fl-istess hin ma tistax tiġi eżaminata fl-istess kawża jew ikun spedjenti li tiġi eżaminata f'kawża obra separata. Is-soprasessjoni huwa ndikat għal dawk il-każijiet meta jkun hemm lok għas-soluzzjoni ta' xi punt li minnu tiddependi neċessarjament il-kontinwazzjoni tal-kawża li tiġi soprasessjoni. Huwa provvediment rimess għad-diskrezzjoni tal-ġudikant skont iċ-ċirkostanzi partikolari u speċjali ta' kull każ.» (ara d-digriet fl-ismijiet *Joseph Gaffarena et v. Mixer Concrete Works Limited et mogħti fis-27 ta' Mejju, 2005*).

25. Hekk kif qal tajjeb il-konvenut appellat, ma kien hemm l-ebda punt fil-kawża tal-lum li kien jebtiġilha tistenna d-deċiżjoni fil-kawża l-oħra li tressqet. Billi kien hemm l-istess raba' msemija b'daqshekk ma jfissirx li l-Enwiel Qorti kellha għalfejn tilqa' t-talba mressqa. **Mad-daqqa t'għajn lanqas jirriżulta li b'daqshekk l-appellanti garrbet xi preġudizzju. Hija xorta waħda għandha l-jedd li tibqa' tinsisti fuq il-pretensjoni tagħha li r-relazzjoni bejn il-partijiet għax-xiri tar-raba' kienet waħda ta' prestanome.**" (enfazi miżjud)

Il-Qorti tal-Appell imbagħad kompliet teżamina l-aggravji l-oħra u ddecidiet l-appell billi:

"Għaldaqstant għar-raġunijiet fuq imsemija, din il-Qorti qiegħda fl-enwiel lok tilqa' f'parti minnu l-appell ta' Francene Cini billi thassar dik il-parti tas-sentenza appellata fejn naqqset il-kont tad-dawl u ilma mill-ammont dovut lill-attriċi u għalhekk tvarja s-sentenza appellata biss billi tikkundanna lill-konvenut ihallas lill-attriċi l-ammont ta' tmienja u għoxrin elf, disa' mija u tmienja u tmenin ewro u tmienja u disgħin centezmu (€28,988.98) minflok l-ammont likwidat ta' sebgħa u għoxrin elf u erbgħin ewro u erbatax-il centezmu (€27,040.14) u mill-bqija tikkonferma s-sentenza appellata fis-sbiħ. Fit-tieni lok, qiegħda tichad l-appell incidental."

Ikkunsidrat

Eċċezzjoni tal-Lis Alibi Pendens

Dwar din l-eċċezzjoni, il-Qorti tqis li din tirrigwarda sitwazzjoni fejn titressaq kawża quddiem Qorti wara li tkun tressqet kawża oħra fuq l-istess oġġett quddiem Qorti kompetenti oħra. B'applikazzjoni tal-artikolu 792 tal-Kap 12 tal-Liġijiet ta' Malta, tali kawża li tiġi mressqa l-aħħar tkun tista' tiġi mibgħuta lill-Qorti l-oħra. Madanakollu, f'dan il-każ, il-kawża l-oħra giet deċiża fis-17 ta' Ottubru 2024.

Il-Qorti tagħmel referenza għas-sentenza mogħtija mill-Qorti tal-Appell tal-4 ta' Ottubru, 2006 fl-ismijiet Maria Muscat vs Benny Dingli u martu Olivia Dingli fejn intqal:

"Is-sentenza in re: "Zammit pro et noe vs Minuti pro et noe" (Prim Awla 25 ta' April, 1959, Vol XLIII.2.703) hemm meħmuża nota li tagħmel referenza għal awturi fuq din l-eċċezzjoni u tighor il-gurisprudenza."

7. Din ta' l-abhar tgħallem li: 'Biex ikun hemm lok għall-eċċezzjoni tal-'Litis Pendentia' jebtiġ (a) li jkun hemm kawża oħra precedentement intavolata, jew almenu intimata, li għadha mbux terminata, pendenti quddiem l-istess tribunal jew tribunal divers, u (b) li bejn iż-żewġ kawżi jkun hemm l-istess rekwiżiti tar-'res judicata'. Meta jirrikorru dawn iż-żewġ rekwiżiti l-eċċezzjoni hija gustifikata u r-

rimedju ordinarju huwa li l-kawża li fiha tkun tinghata dik l-eċċezzjoni tigi mibgħuta quddiem l-istess tribunal bl-istanza precedenti, meta dan huwa prattikabbli. Din l-eċċezzjoni hija prerentorja, għax holqot il-gudizzju b'mod li tiddefinixxi li fuq l-istess partijiet kontroversja bejn l-istess jigu mogħtija minn żewġ tribunali diversi, żewġ sentenzi li jistgħu anke jkunu inkonciljabbli'. (Jeffrey vs Stellini pro et noe', deciża fil-12 ta' Mejju 1950, Vol XXXIV.1.358, u ara wkoll Laferla vs Grixti', deciża fil-31 ta' Jannar 1879, Vol VII.p.695; Howard vs Bellini', deciża fil-21 ta' Mejju, 1935, Vol XXV.11.723; Bugeja Bonnici vs Pullicino', deciża fil-21 ta' Mejju, 1935, Vol XXIV.11.510, Reznikova vs Reznikova, Prim Awla per Manche', deciża fil-24 ta' Marzu, 1994; Balzan vs Argento et', Prim Awla per Filletti, 1 ta' Frar, 1990 u s-sentenzi msemmija mill-partijiet).

8. Il-Digesto Italiano (v. Litispendentia f. 968) jagħti din it-tifsira: "Proposta, quindi, un'istanza giudiziale, mentre essa penda ancora, non puo' inanzi ad altro giudice, proporsene un'altra nella stesse circostanze e per gli stessi effetti immediati; ne puo' il secondo giudice adito legittimamente prenderla in esame e giudicarla. Ore, il caso di una identica azione due volte proposta, di una stessa lite promossa davanti due Autorita' giudiziarie ugualmente competenti a conoscerne, e' detto litispendenzi, le quale ha e molti o quasi tutti i punti di contatto con la cosa giudicata; anzi, la litispendenza funziona come una preventiva tutela dell'istituto della regudicata, in quanto appunto mira a prevenire la possibilita' di due giudicati sull'identica lite emmessi contemporaneamente e successivamente da due distinti organi giurisdizionali, giudicati uno dei quali sarebbe sostanzialmente illegittimo".

Galadarba, il-kawża l-oħra giet definittivament deciża, jonqos l-element essenzjali li jkun hemm procedura għadha pendenti u mhux terminata. Għaldaqstant, din l-eċċezzjoni giet illum sorvolata u l-Qorti sejra tastjeni milli tiehu konjizzjoni ulterjuri tagħha.

It-Tieni Eċċezzjoni

Dwar it-tieni eċċezzjoni, kif jingħad fis-sentenza riportata a Vol XLIII pI p55, "il-principju tal-"Electa una via" li mhux miktub f'termini generali u pozittivi f'ebda ligi, sew antika sew gdida, gie mill-interpreti tad-Dritt Ruman affermat bhala konsegwenza ta' hafna testi partikulari, li kienu assumewh bhala regola ta' dak li kien gie dispot minnhom. Skont dawn l-istess testi differenti, dawh li nterpretaw l-istess Dritt Ruman holqu l-principju li fil-konkors alternattiv ta' hafna azzjonijiet, l-eżercizzju ta' wahda minnhom tolqot u testingwi l-azzjonijiet l-oħra." (Iċċitata b'approvazzjoni mill-On.Qorti tal-Appell (Inf) fil-każ, Tereza Farrugia et v Giuseppe Camilleri et (Dec. 24 ta' Marzu 2004).

Huwa minnu li kif gie deciz fil-każ, "Diana mart Edgar Gatt et vs. Vincent Said" (A.C. 23 ta' Frar 2001 – Citaz. Numru 150/92/AJM) "fejn parti f'kawża jefn f'xi procedura tkun għazlet triq ta' difiża tal-jeddijiet tagħha, kemm bhala attur kemm bhala konvenut, kemm bhala parti, u procediet fuq l-istess triq bil-prezentata ta' azzjoni

jew eccezzjoni, billi jsir l-att li jikkonferma tali xelta, ma huwiex konstantit illi dik il-parti f'dawk l-istess proceduri tibdel il-linja tagħha, speċjalment jekk dan ikun kontradittorju għall-azzjoni stess li hija tkun hadet precedentement.”

Illi fil-każ odjern, il-kontradizzjoni qed tiġi allegatament ravvizata f'żewġ proceduri differenti. Is-sitwazzjoni li għandha quddiemha din il-Qorti tittratta talbiet f'żewġ kawzi separati, b'temi legali distinti. Illi huwa minnu li l-Qorti tista' teżamina r-rikonciljabilità o meno tal-kawżali mhux biss fl-istess każ, iżda anke meta dawn jikkoncernaw żewġ kawzi separati. (Ara Edith Galea et vs Joseph Degiorgio, Qorti tal-Appell, 12 ta' Frar 2016).

Il-ġurisprudenza nostrana hija ċara fis-sens li, parti ma tistax tipproċedi b'varji azzjonijiet li huma fir-rigward ta' xulxin kontradittorji, u impossibbli li jirnexxu fl-istess istanza. Malli parti tagħzel tip ta' azzjoni, ma tistax tiegħu ċans u tipproċedi fl-istess azzjoni, b'azzjoni oħra li tkun konfligġenti u kontradittorja għall-azzjoni preċedenti. Fl-eventwalità li parti teżercita azzjoni li fiha jkun hemm talbiet kontradittorji, in-nullità tar-rikors ġuramentat, għandha tiġi dikjarata mingħajr l-ebda eżitazzjoni.

Il-konvenut qed jallega li għaladarba l-attriċi qiegħda tghid li l-attur approfitta ruħu indebitament minn flusha meta xtara l-għalqa inkwistjoni u għalhekk qed tinwoka l-kważi kuntratt tal-indebiti solution, ma tistax imbagħad tagħmel kawża oħra u tghid li kien negozju presta nome.

Minn eżami proċesswali, jirrizulta illi l-attriċi minn jeddha u għal raġunijiet li tafhom hi stess, fi Frar 2016, fetħet kawża għall-arrikkiment indebitu kontra l-konvenut, u mkien f'dik il-kawża ma argumentat illi l-propjetà nxxrat mill-konvenut f'ismu personali u bħala prestanome tal-attriċi. Kien biss f'Awwissu 2020 illi l-attriċi fetħet il-kawża odjerna kontra l-istess konvenut għal dikjarazzjoni illi l-propjetà tax-Xagħra, Għawdex inxxrat mill-konvenut f'ismu u f'isem l-attriċi bħala mandatarju prestanome. Sussegwentament f'Settembru 2020 l-attriċi intavolat rikors b'talba għall-prolazzjoni tas-sentenza tal-ewwel Qorti stante illi hija intavolat proceduri godda fejn talbet il-Qorti tissindika l-fatt illi r-relazzjoni vera ta' bejnet il-partijiet fir-rigward tal-art li nxxrat fi Triq Ghonqa x-Xagħra kienet fil-fatt wahda ta' presta nome u għalhekk il-mertu ta' dik il-kawża jkkonċidi u jolqot direttament il-mertu tal-kawża dwar l-arrikkiment indebitu.

Jirrizulta illi l-Qorti ma ppronunzjatx ruħha dwar dan ir-rikors, u tat sentenza fejn ikkundannat lill-konvenut iħallas lill-attriċi flus li kienet għaddietlu biex tinxtara l-propjetà tax-Xagħra, Għawdex. L-Ewwel Qorti, b'decizzjoni kkonfermata mill-Qorti tal-Appell, dwar il-flus zborsati mill-attriċi ddikjarat illi:-

“L-attriċi però ma llimitatx it-talba tagħha għal dawk l-oġġetti biss u infatti fir-rikors ġuramentat issemmi wkoll flus li allegatament għaddiet lill-konvenut sabiex

inxtrat ghalqa x-Xaghra. Fl-opinjoni ta' din il-Qorti in linea mal-konsiderazzjonijiet ga maghmula, dawn il-flus ma jistghux jitqiesu bhala nfieg għall-bajja ta' kuljum u kontribut 'ordinarju' tagħha fir-relazzjoni li kellha mal-konvenut. Nefqa straordinarja bhal din hija wahda li l-ażżjoni kontra l-arrikkiment indebitu mibdija mill-attriċi tagħtiha l-jedd li titlob lura mingħand il-konvenut. Rigward din l-għalqa l-konvenut jgħid li inxtrat minnu u li l-attriċi tagħtu s-somma ta' għoxrin elf evro (€20,000). L-attriċi fil-kontroezami tgħid li harġet "sittin elf (60,000), li kienet tatni l-mummy. Barra l-flus li kelli l-bank." Hawnhekk għal darb ohra l-verżjoni tal-attriċi ma taqbilx ma' xhieda ohra mogħtija minnha in kontroezami precedentement, fil-kawża odjerna, keif ukoll max-xhieda mogħtija mill-ġenituri tagħha – missierha xebed li s-somma ta' sittin elf evro tanbilha fuq medda ta' erba' jew hames snin! Fid-dawl ta' dawn il-verżjonijiet differenti, il-Qorti ttendi lejn il-verżjoni tal-konvenut għax hija konsistenti. Isegwi għalhekk li billi ma hux kontestat li l-għalqa x-Xaghra nxtrat mill-konvenut wahdu u jirriżulta wkoll li l-attriċi kkontribwixxiet somma flus, il-Qorti hija tal-fehma li fid-dawl ta' nuqqas ta' provi sodisfacenti da parti ta' l-attriċi rigward is-somma minnha sborsata hija ma rnexxilbiex tikkontradixxi l-verżjoni mogħtija mill-konvenut u għalhekk, huwa ġust u ekwu li l-konvenut għandu jgħaddi lill-attriċi s-somma ta' għoxrin elf evro (€20,000), bhala rifiżjoni tas-somma mballsa minnha versu l-preżż tal-għalqa."

Madanakollu, il-Qorti tal-Appell fis-sentenza tagħha spjegat b' referenza għall-attriċi li:

"Hija xorta wahda għandha l-jedd li tibqa' tinsisti fuq il-pretensjoni tagħha li r-relazzjoni bejn il-partijiet għax-xiri tar-raba' kienet wahda ta' prestanome".

Din il-Qorti taqbel ma' dak sottolinjat mill-Qorti tal-Appell fis-sens li ma tqisx li hemm xi ostakolu biex tkompli bil-kawza odjerna.

DECIDE

Għar-raġunijiet suesposti, din il-Qorti qed tastjeni milli tieħu konjizzjoni ulterjuri tal-ewwel eċċezzjoni filwaqt li qed tiċhad it-tieni eċċezzjoni tal-konvenut.

Tordna l-prosegwiment tal-kawza.

Tirriżerva li ttiprovdi dwar l-ispejjeż fil-gudizzju finali.

(ft) Dr Simone Grech
Magistrat

(ft) John Vella
D/Registratur

Vera Kopja

Ghar-Registratur